

Mark Zuckerberg tarapyndan ýolbaşçylyk edilýän Meta*, Hypernova kod ady bilen täze akyllý äýnek çykarmagy meýilleşdirýär. Bu äýnekler 1000 dollardan ýokary bahalanar diýip, Bloomberg öz çeşmelerine salgylanyp habar berýär. Täze äýnekler goşmaça hakykat (AR) dünýäsinde uly öňegidişlik bolar diýip garaşylýar: sag linzada kiçijik displeý peýda bolar we ol bildirişler, suratlar ýa-da hat-da Google Maps-dan ugurlary görkezip biler. Emma ýokary baha we programmalar bilen baglanyşykly kynçylyklar taslamanyň geljegi barada sorag döredýär.

Hypernova öňki Ray-Ban Meta* äýnekleriniň dizaýnyny saklar, emma has ýokary hilli surat almak üçin kämilleşdirilen kamerasy bolar. Dolandyryş çarçuwadaky hereketler we sensorlar arkaly amala aşyrylar. Şeýle-de bolsa, bilermenler Meta-nyň *programmalar bilen bagly gowşaklygyny belleýärler*. Meta View programmasy äýnekleriň işlemegine garaşlydyr we iOS we Android ekosistemalary bilen çäklendirilendir, bu bolsa ulanyjylar üçin amatly bolmaz.

Zuckerberg başga platformalar bilen integrasiýa kynçylyklary barada köp gezek zeýrenýärdi, eger Hypernova bu meseläni çözüp bilmeýse, ozalky şowsuz akyllý äýnekleriň ykbalyna ýol açyp biler.

Çykarylyşy şu ýyl Meta Connect* konferensiýasynda bolup geçer diýip garaşylýar. Täze äýnekleriň in ýokary wersiýalarynyň bahasy 1300-1400 dollara ýetip biler.